

వీరస్వర్గము

రచయిత :

ఉభయభాషాప్రవీణ

ప్రతాప రామకోటయ్య

వెలూరు. 0-8-0

సంస్కృతి ప్రచురణ

ప్రకాశకులు :

కల్చరల్ బుక్స్ లిమిటెడ్,

31, మిరాన్ సాహెబ్ వీధి,

మాంట్ రోడ్డు :: మద్రాసు-2.

ముద్రాపకులు :

స్వతంత్ర ప్రెస్,

31, మిరాన్ సాహెబ్ వీధి,

మాంట్ రోడ్డు :: మద్రాసు-2.

[అన్ని హక్కులు ప్రకాశకులవే.]

1

అది విజయనగర సామ్రాజ్యమును రామ దేవరాయలు పరిపాలించు కాలము. ఆనాటి ప్రాతఃకాలము మిగుల శోభాయమానముగ నుండెను. రాజవీధియందలి రమ్యహర్ష్యములపై ఉదయభానుని లేతికిరణములు బంగారు పూతలుపూయుచుండెను. విశాల రమణీయములైన రాజవీధులపుడే జనసమృద్ధము లగుచుండెను. ఎటజూచినను శైవ, నైష్ణవదేవాలయములు అద్భుత శిల్పకళానైపుణ్యముతో శోభించుచు కన్నులకు విందులొనరించుచుండెను. ఆ దేవాలయములయందు అపుడే పరింపబడుచున్న గంభీర పురుషసూక్త నినాదములు యాతాంత జనములను మిక్కిలి ఆకర్షించుచుండెను. చాలమంది యపుడే దేవతాదర్శనముచేసి వెలుపలికి వచ్చుచుండిరి.

రాజవీధియందెరువైపులను నానావిధ పరిమళములు గుఱాళించుచున్న పువ్వులను పుష్పలావికలు విక్రయించుచుండిరి. వ్యాపారులు, తమ యంగళ్ల ముందుభాగమున రమ్యములైన మంచెలను గట్టుకొని అందు గూర్చుండి తమ సరకులను విక్రయించుకొనుచుండిరి.

ఇట్లు ఇరువైపుల పుష్పలావికలు, వ్యాపారులు స్థలమును ఆక్రమించినను, ఏనుగులు, పల్లకీలు, శకటములు గుంపులు గుంపులుగా ఇసుకవైచినను రాలకుండునట్లు నిరం

తరముగా ప్రయాణించుచునే యుండెను.

ఆనాటి ప్రజలకు పుష్పములన్న ప్రాణము. అందువలన పుష్పలావికల వ్యాపారము నిరంతరముగా సాగుచుండెను. ఒక్కొక్క నును సరకులను వ్యాపారులు అమ్ముచుండిరి.

రత్నవర్తకులు తమ నజ్రవైఘార్యమాణిక్యాదులను రాసులు రాసులుగాబోసి విక్రయించుచుండిరి. ఆ దివ్యనగరము దేవతానగరమువలె ఎంతచూచినను తనివిపుట్టింపక యుండెను. నేడు రామరాయలు సభామంటపమున కొలువు తీరియుండెను. సభయంతయు గంభీర నిశ్శబ్దముగానుండెను.

అతని తమ్ములు తిరుమలరాయఁడు, వేంకటాద్రి యెడమవైపున గూర్చిండియుండిరి. కుడివైపున మంత్రి సామంతాదులు ఉచితాసనముల నాసీనులై యుండిరి.

రాయలు తొంబదియారువర్షముల వయోవృద్ధుడు. బంగారుఛాయగలవాడు. అతని ఆపాదమస్తకము రాచరీతి తాండవమాడుచుండెను. ఆకర్ణాంత విశాల నేత్రములు దివ్య తేజములొలుకుచుండెను. పెదవులు మధురహాసములు చిందుచుండెను. ఒడ్డు పొడవుగల ఆరమణీయమూర్తి అలవోకగా తమ్ముల నుద్దేశించి, “వేంకటాద్రి! వింటివిగదా గూఢచారి తెచ్చిన వార్తలు. ఈ సందర్భమున నీ యుద్దేశమేమి?” అనెను. వేంకటాద్రి: (లేచి నమస్కరించి) మహాప్రభూ! మనము

కడు ఆప్రమత్తులమై యుండవలయును. ‘చిన్నపాము నై నను, పెద్దకట్టతో కొట్టు’మన్నారు. మఱి యిపుడు

వచ్చినది పెద్దపాము, కావున మఱింత జాగరూకులమై యుండవలయును.

రాయలు : తిరుమలరాయా, నీ యభిప్రాయమేమి ?

తిరుమలరాయలు : (లేచినమస్కరించి) అయ్యా! మహమ్మదీయ సుల్తానులందరు ఏకమై వచ్చుచున్నారట. వారివారి పూర్వ నైరములు మరచినారట. ఇందేదో నిగూఢ తంత్రము, దృఢనిశ్చయము కలవని గోచరించుచున్నది. మన మేమాత్రము ఏమరియుండరాదు. కడు శ్రద్ధ వహింపవలసిన సమయమిది. యుద్ధసన్నాహములు వెంటనే ప్రారంభించవలయును.

రాయలు : తిరుమలా! 'సమరభీమ' బిరుదు నందిన ప్రసిద్ధుడవు. వేంకటాద్రి! 'అభినవాద్జన' బిరుద సంశోభితుడవు. పైగా శ్రీరామునకు లక్ష్మణుడై ట్లట్టుల నన్ను సేవించువాడవు. ఇట్టిమీ రిరువురు ఇంత చిన్న విషయము అంత పెద్దగా వర్ణించి, తొందరపడుచున్నారు. మీ తొందరపాటు నవ్వుపుట్టించుచుచున్నది కూడను. ఈ సుల్తానులలో మనశరణుడనివాడెవ్వడు? వారు శిశువులవంటివారు. విడివిడిగా వచ్చి నను, కలసివచ్చినను ప్రమాదమేమియు నుండదు. అంతదైర్యముచేసి వారు యుద్ధమునకే వత్తురనుకొండు. అది మనకొక క్రీడామాత్రము. గూఢచారి, ఎప్పుడు వారు బయలుదేరుదు రని చెప్పితివి?

గూఢచారి : (లేచి, వినయమున సమస్కరించి) ప్రభూ, నిన్ననే బయలుదేరియుందురు. అంతకుముందే కొన్ని సేనలు తరిలినవని వింటిని. అనేకమార్గములుగా, అనేక సేనలు సంకేతస్థలమును జేరునట. కృష్ణయొద్దను సంకేత మేర్పరచుకొన్నారట.

తిరుమల : మహాప్రభూ! ఇది పెద్ద కుట్రగా తోచుచున్నది. నాబుద్ధి కిది పెద్ద యుద్ధముగా పరిణమించునట్లేతోచుచున్నది. బద్ధద్వేషులైన వారందరు కలియుట, రహస్యమార్గముల సేనలు పంపుట మొదలగునవన్నియు గమనింపదగిన యంశములే.

వేంకటాద్రి : ప్రభూ! నేనును పూర్తిగా తిరుమలరాయ సోదరులతో ఏకీభవించుచున్నాను. మీరును గట్టిగ సన్నాహములు చేయవలసిన తరుణము వచ్చినది.

రామరాయలు : తమ్ములారా! మీ రిరువురు సేనావృత్తులై బయలుదేరిపొండు. కృష్ణదాటి మహ్మదీయసేనలను ఈవలకు రాసీయకుండ చూచుచుండుడు. రాచవీటి సేనతో మేము రేపు రాగలము. కాని ఇదియంతయు వట్టి హడావుడే యగు నేమోయని తోచుచున్నది. ఈ సుల్తానులందరు మన శరణందినవారేగదా! వీరితోడి యుద్ధముకూడ ఒకయుద్ధమే!

తిరుమలరాయలు : (చేతులుజోడించి) ప్రభూ! ఒకమనవి.

రామరాయలు : ఏమది ?

తిరుమలరాయలు : ఈ నిండువయస్సులో మీరు యుద్ధమునకు రావలదని మా ప్రార్థన. మామూలుగా ఉపనిషత్తులను అధ్యయనముచేసికొనుచు, కవిపండితగోష్ఠి నెఱపుచు, తమరు కోటలోనేయుంచుదుగాక! అట్లు కానినాడు మా భుజబలముపై తమకు విశ్వాసములేనట్లు భావించుకొనవలసివచ్చును.

వేంకటాద్రి : తమరు కోటలో నుంటయె మాకు పదివేలు.

రామరాయలు : తమ్ములారా! మీపై మా కవిశ్వాసమే! అట్టిది కలనైన తలంపకుడు. మీ సామర్థ్యములు నాకు బాగుగా తెలియును.

వేంకటాద్రి : మరి మీరేల విశ్రాంతి తీసికొనరాదు, ప్రభూ!

రామరాయలు : ఇంత వయస్సైనది. సామ్రాజ్యరక్షణకై జరిగిన యుద్ధములో నేను పాల్గొననిదిలేదు. పాల్గొని వెన్నుచూపినదియు లేదు. అసలీయుద్ధము జరుగుననుసమ్మకము నాకు లేనేలేదు. ఊరక వినోదము చూచుటకొఱకు రాగలను. ఇక మీరు అడ్డుచెప్పవలదు.

వేంకటాద్రి : సుల్తానులందరు తమమైత్రీని సంబంధబాధవ్యములచే దృఢతరము చేసికొన్నారని గూఢచారుల వలన తెలియవచ్చినది. తొందరపడవలయును. ఘోర యుద్ధమే జరుగునట్లున్నది. తిరుమలరాయుడును, నేనును సముచితసేనలతో సీదినముననేపోయి కృష్ణ

యావలిగట్టును రక్షించుచుండెదము. సెలవు.

రామరాయలు : సత్వరమేపొండు. అప్రమత్తులరై యుండుడు.

అవసరములైన వార్తలున్నచో వెంటనే కబురంపుడు.

విజయనగరముపై దండెత్తివచ్చుటకు సుల్తానులకు
దైర్యమెటనుండి వచ్చును? నమ్మజాలను, నమ్మ
జాలను.

2

నందిమాగధులు స్తోత్రించుచుండ రాయలు లేచెను. అంతఃపురమునైపు బయలుదేరి, రాజమాత సౌధమును ప్రవేశించెను. అదియొక రమణీయ విశాలమందిరము. రాజమాత నూఱువర్షములుదాటిన అతిమాత్ర వృద్ధురాలు. ఆరోగ్యము చెడకయే యుండెను. శాంతి, దరహాసము ఆమె వదనమున సదా తాండవించుచునే యుండును. నేడేలకో ఆమె ముఖమున కొలదిగా విషాదరేఖ యలమికినిన ట్లున్నది.

ప్రతీహరిణులు రాయల యాగమనమును నివేదించిరి. రాయలు ప్రవేశించుటయే తడవుగా తల్లికి సాష్టాంగ నమస్కారము గావించెను. వృద్ధమాతయు దీవించెను. రాయలు “తల్లీ! రేపు యుద్ధభూమికి పోవుచున్నాను. ఎప్పటివాత్సల్యముతో ఆశీర్వాదించి పంపుము” అనెను.

మాత : నాయనా! యుద్ధమెక్కడ? ఎవరితో?

రాయలు : తల్లీ ! కృష్ణాతీరమున, సుల్తానులతో.

మాత : ఇంత ఆకస్మికముగా యుద్ధమెట్లు తలస్థించినది ?

రాయలు : తల్లీ ! నమ్మజాలకున్నాను. అయినను, ఆ వినోద మేదో చూచివత్తును. సెలవిమ్ము.

మాత : (ఆలోచించుచుండును.)

రాయలు : తల్లీ ! ఏమి ?

మాత : (కంపితస్వరముతో) కన్నతండ్రి ! యుద్ధసన్నద్ధుడవైన నిన్నెపుడును నేను వారింపనైతిని. అట్లుచేయుట అశుభముకూడను.

రాయలు : మఱి !

మాత : మఱి నిన్నిపుడు వారింపుట నా విధియని తలంతును.

రాయలు : ఏమితల్లీ అట్లు పలుకుచుంటివి ?

మాత : తెల్ల వారుజామున పీడకల వచ్చినది. అప్పటినుండి మనస్సు మనస్సులో లేదు. ఉదయము విప్రులకు పీడా పరిహారార్థము ఎల్ల దానములు చేసితిని. కాని మనస్సు నకు ఇంతవరకు స్వస్థత చిక్కదయ్యె.

రాయలు : (తనలో) ఎన్నడు వారింపని తల్లి యిట్లు వారింపుచున్నది. ఎన్నడు ఎదురుపలుకుట ఎఱుగని తమ్ములు యుద్ధమునకు రావద్దని, అట్లు ప్రార్థించిరి. మదీయ శరణార్థులును, ఆహవజితులును అగు సుల్తానులు అందరు ఏకమై యుద్ధమునకు వచ్చుచున్నారని గూఢ చారులు వార్తలు తెచ్చుచున్నారు. ఆహా ! ఇది

యంతయు నేమి?... (ప్రకాశముగా)... తల్లీ నాకే
మియు ఫరవాలేదు. మీ యాశీర్వాదబలముచే ఇంత
వఱకు అపజయమెట్టిదో యెఱుగను. తల్లీ! నిండు
మనముతో దీవింపుము.

మాత : విజయశ్రీ సమన్వితుడవై (శాష్పములచే కంఠము
దుద్ధమగును) ర...మ్ము.

రాయలు : (నమస్కరించి) తల్లీ! పోయివత్తును. సెలవు.
అని పోవుచు “ఎవరురా, అక్కడ!”

భటుడు : చిత్తము, ప్రభూ!

రాయలు : వెంటనేపోయి దళవాయి వీర వెంకన్నను రమ్మని
చెప్పము.

భటుడు : చిత్తము ప్రభూ!

రాయలు భవనమును ప్రవేశించునంతలో వీర
వెంకయ్య హజారముకడ వేచియుండును. రాయలు ఉచితా
సనాసీనుడై వీర వెంకన్నను కూర్చుండు మనును.

రాయలు : వెంకన్నా! రాచవీటిసైన్యమును సిద్ధముగా
నుంచుము, వేకువజాముననే ప్రయాణము. తెల్ల వారు
నప్పటికి కృష్ణానదితీరభూమిని చేరవలయును.

వీర వెంకన్న : చిత్తము ప్రభూ.

రాయలు : ఈ సుల్తానుల కింతదైర్యమెక్కడనుండి వచ్చినది?
ఆశ్చర్యముగానున్నది వెంకన్నా!

వీర వెంకన్న : ప్రభూ! వారందరు ఏకమైనారట. దృఢ ప్రతి

జ్ఞులు తీసికొన్నారట. మైత్రిని పరస్పరసంబంధ బాధ
వ్యములచే ధృడతరముచేసికొన్నారట.

రాయలు : ఔను, అవన్నియు నిజమే.

వీరవెంకన్న : దూర దేశములనుండి తురుష్కుల సేనానులను
రప్పించినారనియు వింటిని.

రాయలు : ఔను, అదియు నిజమే.

వీరవెంకన్న : వారందరుకలిసి, ఏదో గట్టి సన్నాహములే
చేయుచున్నారు. ఇది ఏదో పెద్దవ్యూహము.

రాయలు : విజయనగర సామ్రాజ్య విధ్వంసనమే వారిసంకల్ప
మేమో?

వీరవెంకన్న : పాపము శమించుగాక.

రాయలు : (ఇంచుక చలించి) వారి యుద్దేశ్యము కాదుగదా!

వీరవెంకన్న : వారందరు కలిసినను మనకు సరిపోలగలరా,
మహారాజా! ఏదోకొంత గడబిడచేసి కూతూహల
మును తీర్చుకొందుగేమో!

రాయలు : అవును. అంతియే. అంతకంటే ఏమిచేయగలరు?
ఈ మారుమాత్రము వారందఱికి గట్టిగా బుద్ధిచెప్ప
వలయును. నేను వచ్చునదియు అందుకే.

వీరవెంకన్న : మహారాజా! ఒక్కమనవి.

రాయలు : ఏమది?

వీరవెంకన్న : నేనొక్కడను చాలనా, ఈ మహమ్మదీయ
సేనలను నామరూప రహితముచేయుటకు, నన్ను తమరు

విశ్వసింపజాలరా ప్రభూ!

రాయలు : ఇదేమి ! వెంకన్నా ! అసలు అట్టిఅనుమానమేల
గలిగినది నీకు ! నీవు నా యంగరక్షకుడవు. నీసేన నా
యంగరక్షణసేన. అనేక యుద్ధములలో కంటికిరెప్పవలె
కాపాడితివి. నీపై నను, నీసేనపై నను అనుమాననూ!

పీఠ వెంకన్న : కాదుప్రభూ ! కాదు. ఈ వయస్సులోమీరు
యుద్ధమునకు రావలదు. యుద్ధభారమంతయు నాకును,
మీ తమ్ములకును వదలివేయుడు. జయలక్ష్మిని తెచ్చి
మీ పాదసమీపమున నుంచి, తలలువంచి, మ్రొక్క-
గలము.

రాయలు : నన్ను వారించుటలో నీ యుద్దేశమేమి ? ఇది
అపూర్వమే !

పీఠ వెంకన్న : నాదొక మనవి ఆలకింపుడు మహాప్రభూ !
సుల్తానులందరు తమచే జయించబడి, పరాభవింపబడిన
వారే. వారికిధైర్యము ఎక్కడనుండి వచ్చినదనిమీరు
అడుగుచున్నారు ? ఇది ధైర్యముకాదు. వారికిది చావు
బ్రతుకులు తేల్చుకొను సమస్య. వారు తమ సర్వ
స్వము నొడ్డి వచ్చుచున్నారు. మనము అప్రమత్తు
లమై యుండవలయును. మీరు కోట రక్షించు
చుండుడు. అదియే పదివేలు. మీరుమాత్రము యుద్ధ
భూమికి రావలదని నామనవి. మీ వయస్సును మీరు
గుర్తించుకొనవలయును. మీధైర్యసాహసములు జగ

ద్విదితములే గదా!

రాయలు : (అలోచనా నిమగ్నుడై) వెంకన్నా! నా వయస్సును అంతగా పాటింపకుము. ఇంతవఱకు దేహ, మనోదౌర్బల్యములన నేమియో నే నెఱుగను. ఇక నన్ను వారింపకుము. ఈ యుద్ధమునకు స్వయముగా నేను రావలసినదే.

వీరవెంకన్న : చిత్తము ప్రభూ!

3

తెల్లవాఱుచుండెను. లేతసూర్యుని బంగారుకిరణములలో భూదేవి పసుపుతానములొనరించుచుండెను. వృక్షోగ్రములనుండి విహంగమ కూజితములు మనోహరముగ విసవచ్చుచుండెను.

రాచవీటిపై న్యపరివృత్తుడై రామరాయలు కృష్ణా తీరభూమిని చేరెను.

రామరాయలు : వీరవెంకన్నా! అటుచూడుము. ఈ ప్రాంతముల కృష్ణానదికి అదియొకటియే రేవుగదా! రేవును దాటి దిగువకు వచ్చు సైనికులు తురుష్కులు కాదు గదా!

వీరవెంకన్న : ప్రభూ! అవి తురుష్కుసేనలే.

(అంతలో గూఢచారులు ప్రవేశించి రాయలకు నమస్కరించి నిల్చుందురు.)

రామరాయలు : ఈ తురుష్క సేనలు రేవును ఎటుల దాట గల్గినవి? తిరుమలరాయ, వేంకటాద్రి లేమైరి?

గూఢచారి : ప్రభూ! మన సేనలు ముందుగా రేవును వశ పఱచికొని జాగరూకతతో సురక్షించుచుండెను.

రామరాయలు : వెంకన్నా! అటుపొమ్ము. సేనల కలకలము జాస్తి అగుచున్నది. ముందుగా సేననంపి మహమ్మదీయ సేనావాహిని ముందుకు రాకుండ అరికట్టుము.

(వీర వెంకన్న నిష్క్రమించును.)

ఇక మీ వార్తలేమి?

గూఢచారి : మహాప్రభూ! ఈ ప్రాంతముల ఇదియొకటియే రేవు. మన సేనలు దాని నాక్రమించికొనియుండె. మహమ్మదీయలెంత ప్రయత్నించినను రేవువారికి వశ పడదయ్యె. అంత వారు మఱియొక రేవును వెదకుటకు పోవువారివలె ఎగువకు పోవుచు నుండిరి. దిగువ తీరమండలి మన సేనలు వారి వెన్నంటి పోవుచు వేయికన్నుల కనిపెట్టియే యుండెను.

రామరాయలు : తరువాత.

గూఢచారి : అర్ధరాత్రమున తురుష్క సేనలు అకస్మాత్తుగా, నిశ్శబ్దముగా, రహస్యముగా దిగువకువచ్చి రేవును ఆక్రమించుకొనినవి.

రామరాయలు : మన సేనలు వెనుచిక్కినవన్నమాట. మహా
మృదీయుల మోసపుటెత్తు, మొదటనే ఫలించినదన్న
మాట.

(వీరవెంకన్న ప్రవేశించును)

వీరవెంకన్న : ఔను! మొదటి ఎత్తు వారిదే ఫలించినది.

రామరాయలు : ఈ మైదానము యుద్ధమునకు సర్వవిధముల
సనుకూలముగా నున్నది.

వీరవెంకన్న : ఔనుప్రభూ! ఇది విశాల రమణీయమైనది.
ఇటు రక్షణ అను గ్రామముగలదు. అటు తంగోడి
అను గ్రామముగలదు. ఈ రెండు గ్రామములమధ్య
ఈ మైదానము సమతలమై శోభించుచున్నది.

రామరాయలు : మంచిది. మనకు ఇదియె కుదుర్చేత్రమగుగాక.

(తిరుమలరాయ, వేంకటాద్రిలు ప్రవేశించి, సమస్కరించి)

తిరుమలరాయలు : అన్నా మహామృదీయసేన లిప్పుడే పారి
పోవుచున్నవి.

వేంకటాద్రి : రాచవీటిసేనలు చేరుటతోడనే మొదటితాకిడికే
వారిగుండెలు పగిలిపోయినవి.

(గూఢచారులు ఉద్వేగముగా వచ్చి సమస్కరింతురు.)

రామరాయలు : ఏమిటి విశేషములు?

గూఢచారి : మహాప్రభూ! పారిపోవు మహ్మాదీయసేన
లన్నియు కాలు నిలువద్రొక్కుకొన్నవి. వారిపుడు
క్రోత్తవ్యూహము పన్నుచున్నారు. వారిసేనలన్నియు

నదిదాటినట్లే.

రామరాయలు : వారివ్యూహ రచన ఎట్లున్నదేమి?

గూఢచారి : బీదరు, గోల్కొండనవాబులు ఒకప్రక్క-
మొనసియున్నారు. బీజాపూరు సుల్తాను సేనలు మఱి
యొకప్రక్కన మొనసియున్నవి. అహ్మదాబాదు
సుల్తాను సేనలు మధ్యనెలకొని యున్నవి. హుస్సేన్
నిజాంషా అహమ్మదునగర సుల్తాను సర్వసేనాధిపతిగా
నున్నాడు. అతని సలహాదారు చెలాబి యమీఖాన్
అను విదేశీయుడు.

రామరాయలు : ఔను ! నాకును అతనిపేరు వినవచ్చినది.

విదేశములనుండి అతనిని రప్పించినారట. నవీన యుద్ధ
పద్ధతులలో ప్రవీణుడట. అది యటులుండనిండు.

గూఢచారి : అవును, మహాప్రభూ ! హుస్సేన్ నిజాంషా
సైన్యమున రెండు మూడు వరుసలలో ఆరునూరు
ఫిరంగులు బాదులుతీర్చి నిలబెట్టబడియున్నవట. వాని
ముందుభాగమున ఖురాసాన్ ఆశ్వికులు పదివేలమంది
చేరియున్నారు.

రామరాయలు : గూఢచారులకు పసదనములిండు. (అవుడె,
అచటనే ఇయ్యబడును.) సరే మీరుపోయి రహస్య
ముల కనిపెట్టుచుండుడు. (వారుపోవుదురు). తిరుమలా?
ప్రతివ్యూహము పన్నుము. (అలోచించి) నేనేచెప్పె
దను, వినుడు. తిరుమలా ! సీవు బీదరు, గోల్కొండ

సైన్యములను ఎదిరించుచుండుము. వేంకటాద్రి! నీవు
బీజాపూరు సైన్యముల నెదుర్కొనుము. వీరవెంకన్నా!
మనమిటనేయుండి సర్వసేనాధిపతి హుస్సేన్ నిజాంషా
పని పట్టుదముగాక! చెలాబి రుమీఖాన్ సంగతి
విచారించుముగాక!

తిరుమలరాయడు : ప్రభూ! అన్నపు, అటుపై సామ్రా
ట్టువు. తండ్రివంటివాడవు. కావున వునరుక్తిభయము
విడిచి మనవిచేసికొనుచున్నాను. నిజాంషాకు వీర
వెంకన్న సరిపోవును. మీరు విశ్రాంతి తీసికొనుచు,
యుద్ధమును దర్శించుచు, మాకు సలహాలిండు. అది
చాలును.

వేంకటాద్రి : అదియె నా యుద్దేశముకూడ. మా మనవి
వినుడు.

రామరాయలు : వెంకన్నా! ఇంకను కదలవేమి! సోదరు
లారా! మీమీ స్థానములకుపోండు. ఇది కత్తిపని.
మాటలపనిగాదు గదా!

వీరవెంకన్న : మహాప్రభూ! తమ్ములమనవి ఆలకింపుడు.
నా ప్రార్థన మన్నింపుడు. తమరు విశ్రాంతి తీసికొనుడు.

రామరాయలు : ఇంకను జాగుచేయుచున్నారే! ఎవరిస్థానము
నకు వారు వెంట నెపోండు. తమ్ములారా! గాభరా
పడవలదు.

4

చెలాబి రుమీఖాన్ ప్రవేశించి, (తనలో) ఆహా! ఈ వృద్ధవీరుని తేజము అద్భుతముగానున్నదే! ఎంతమంది వీరులనో చూచితిమిగాని ఈతనివంటి శౌర్యమూర్తి నెందును కానను. నేను పన్నిన జటిలమైన పూహరచన యంతయు ఒక్కత్రుటిలో వమ్ముచేసినాడీ వృద్ధవీరుడు. ఈ మహావీరుని వయస్సుచూచిన జాలివేయుచున్నది. శౌర్యముచూచిన ఈర్ష్యపుట్టుచున్నది. యుద్ధవిద్యయం దారి తేరిన సిద్ధహస్తులను పెక్కురను చూచినాడను. దేహబలమునందుగాని, మనోబలమునందుగాని ఈమహానీయునితో తులనాగువారి నెందును చూచి ఎరుగను. అగ్నికి వాయుదేవుడు తోడ్పడినట్లు ఈ వీరు నకు ఈ రాచనీటిసేన ఎచ్చటదొరికినదో? ఈ సేనలోనివారు మనుజులో దనుజులో నాకు తెలియకున్నది. మా జటిలపూహమును పటాపంచలు చేయుటయేగాక అరమైలుదూరము తరిమి తరిమి కొట్టినారు.

“ఈమారు గట్టివ్యూహరచనము చేయవలయును.”
(అలోచించుచుండును)

భటుడు ప్రవేశించి “సర్కార్ హుస్సేన్ నిజాంషా వారు దయచేసియున్నారు.”

చెలాబి రుమీఖాన్ : మంచిది. లోనికి తీసికొనిరమ్ము. ఇదిగో నేనును వచ్చుచున్నాను (ఎదురువోపును).

హుస్సేన్ నిజాంషా : ఏమి రుమీఖాన్! అనవసరముగా మన

సేనలు వెన్నిచ్చి పారిపోయినవిగదా! ఈ నాస్తిక సేనకు ఇట్టిశౌర్య మెటనుండి వచ్చినదో తోచుట లేదు.

చెలాబి రుమీఖాన్ : ఇరువైపులనున్న రంగరాయ, వేంకట్రాదులకు మన గోల్కొండ, బీజాపూరు సేనలు బొత్తిగా చాలకున్నవి. యుద్ధము మొదలిడగ నెవారు వెన్నిచ్చి పారిపోవుట, శత్రుసేనలు తరిమికొట్టుటయా? ఈ స్థితి మిక్కిలి ప్రమాదకరము. మఱియొక మారు ఇట్లు జరుగుచో సుల్తానులందఱిని ఏకముఖమునకు తెచ్చి, రాయల సేనలు ఓడించుట నిశ్చయము. ఆ పరాభవము సామాన్యముకాదు. సర్వనాశము తెచ్చును. అది తలచుకొన్నంతనే నా దేహము గగుర్పొడుచుచున్నది.

హుస్సేన్ నిజాంషా : ఔను, ఇప్పటి పరిస్థితులలో మన కేమియు ఆశ యగపడుటలేదు. ఏమిచేయవలయునో తోచకున్నది. ఈ సంయుక్త మహమ్మదీయ సేన లోడిపోవుటతో దక్షిణ హిందూ స్థానమున మనకు పుట్టుగతులుండవు. రుమీఖాన్! యుద్ధఫలిత మంతయు నీ చేతులలోనున్నది. ఏమి చేయుదువో! ఎట్టి వ్యూహము పన్నెదవో!

చెలాబి రుమీఖాన్ : నా చేతనై సంతవరకు వ్యూహారచనలో లోపముచేయను. సరియైన ఆచరణములేనిచో కేవల

వ్యూహారచనము మనలనీ యాపదనుండి రక్షింపజాల
దనుకొందును.

హుస్సేన్ నిజాంషా : సేనలను పురికొల్పుదును. పసదనము
లిత్తును. ఇదిగో నా ప్రతిజ్ఞ వినుము. శత్రుసేనల
నోడించు పర్యంతము ఎక్కిన గుట్టమునుండి దిగను.
మద్యపానము సేయను.

చెలాబి రుమీఖాన్ : శహాబాస్ ! అల్లాహా అక్బర్.
సర్కార్, మీరు కేవలము మానవమాత్రులుగారు.
భటుడు : (ప్రవేశించి) గోల్కొండ, బీజాపూరు సుల్తానులు
అరుదెంచుచున్నారు.

హుస్సేన్ నిజాంషా : త్వరగా ప్రవేశపెట్టుము.

ఇరువురు సుల్తానులు అరుదెంచి, తలలువాల్చి
నిల్చుందురు.

హుస్సేన్ నిజాంషా : జరిగినదేమో జరిగినది. ఇక మనము
గట్టి ప్రయత్నములు చేయవలయును. లేనిచో సర్వ
నాశనము తప్పదు.

చెలాబి రుమీఖాన్ : మన కందఱకు హుస్సేన్ నిజాంషా
ఆదర్శముగా నుండుగాక! వారు తీసికొన్న ప్రతిజ్ఞ
అమోఘమై జయము మనకు గల్గించుగాక!

గోల్కొండ సుల్తాను : ఏమి ప్రతిజ్ఞ !

చెలాబి రుమీఖాన్ : (వారలకు సత్వరము వినిపించి) ఇక
మనము ఎంత ఆపదలువచ్చినను వెనుదీయరాదు.

పారిపోవు సేనలను ఉత్సాహపూరితములను చేయవలయును. పసదనములు, బహుమతులు మొదలగు వానిచే సేనలను ఉత్సాహపరిపూరితములను జేయవలయును.

బీజాపూరు సుల్తాను : మంచిది. ఇదిగో మేమును ప్రతిజ్ఞ చేయుచున్నారము. (అని అట్లే యొనర్చును.)

అప్పుడు బీజాపూరు సుల్తాను, హుస్సేన్ నిజాంషా మొదలగువారి నుద్దేశించి, 'సుల్తానులారా! నాదొక మనవి. యుద్ధప్రారంభముననే చాల గట్టిదెబ్బలు తిన్నారము. దీని వలన మనసేనల యశక్తి, రాయలసేనల విశిష్టత స్పష్టముగా గోచరించుచున్నది. అదేమియు నాకు సరిగాలేదు. మనసేనల లోని శవరాసులకు అంతులేదు. వానిని చూచినకొలది దుఃఖము పొంగి పొరలివచ్చుచున్నది. ఇప్పుడు మనము తీసికొనిన ప్రతిజ్ఞలు మంచివే. మన ధైర్యస్థైర్యములను అవి చాటగలవు. ఇంతకంటెను ఫలకారియగు ఉపాయమును అవలంబింపవలయును. మన జయము నిస్సంశయము చేసికొనవలెను.' అని పలికెను.

చెలాబి రుమీఖాన్ : కావున ఇప్పుడేమి చేయవలయునని మీ యూహ ?

బీజాపూరు సుల్తాను : మిత్రభేద తంత్రము.

హుస్సేన్ నిజాంషా : అది సాధ్యమా ?

బీజాపూరు సుల్తాను : తప్పక సాధ్యమగునని నా యూహ.

హుస్సేన్ నిజాంషా : వివరించి తెల్పుము.

బీజాపూరు సుల్తాను : రామరాయల సేనలో తొంబదివేల సేనకు అధిపతిగా అయిననుల్ ముల్కు అను ఘహ్మదీయ సేనాపతి యొకడు గలడు. రాయలు అతనిని 'భాయీ' అని పిల్చి గౌరవించుచుండును. సరిగ అట్టి సేనానియే మఱియొకడు రాయల సేనలయందు గలడు. అతడు సర్వ విషయములయందును అయిననుల్ ముల్కును అనుసరించుచుండును.

హుస్సేన్ నిజాంషా : వారిరువురు రాయల సేనలో చేరుటకు నిమిత్తమేమి?

బీజాపూరు సుల్తాను : మా పితృపానులు, అయిననుల్ ముల్కు తండ్రిని రాజద్రోహమునకై చంపించినారు. అప్పటి నుండియు అతడు రాయల నాశ్రయించియున్నాడు. రెండవ సేనానియు వానిబంధువగుటచే లేచివచ్చి రాయలకొలువులో కుదినాడు.

హుస్సేన్ నిజాంషా : అట్టివారు మిత్రభేద తంత్రమునకు వశపడుదురా?

బీజాపూరు సుల్తాను : తప్పక వశపడుదురు. వారుమాత్రము ఘహ్మదీయులుగారా? నా స్తికులను గొల్చియుండుట వారికిమాత్రము ఇష్టమా?

హుస్సేన్ నిజాంషా : ఈ సందర్భమున జరగవలసిన పని

యంతయు మీరే స్వయముగా, శీఘ్రముగా విచారించుచుండుడు.

బీజాపూరు సుల్తాను : అట్లే. అదియంతయు నాకు వదలివేయుడు. మనతంత్రము ఫలించినచో మనమందఱమువారిదువ్వరకు పెక్కుజాగీరులు ఈవలసి యుండును.

హుస్సేన్ నిజాంషా : అందులకేమియు కొదువ యుండదు. మన తంత్రము సిద్ధంపవలయునేగాని వారిదువ్వరిని సామంతులనే చేయుదముగాక. ప్రస్తుతము మన బలములనే మనము నమ్మియుండుట మంచిది.

చెలాబి రుమీఖాన్ : మంచిది. చెదరిన సేనలన్నింటిని సమకూర్చుకొని, మనసేనల యిరుపక్షముల మొససి యుండవలసినదని సేనానాయకుల కాజ్ఞాపింపుడు. మఱి యొక ప్రయత్నము చేయుదముగాక! సుల్తానులందరు తమతమ ప్రతిజ్ఞలు మఱువకుందురుగాక. జాగుచేసినచో శత్రుసేనలె వచ్చి ఒక్కుప్పుడిగా మనపై బడగలవు. అప్పుడు సర్వనాశనమే జరుగగలదు. ఈ సంగతి మాత్రము మఱువవలదు.

5

రామ రాయలు : ఏమి ఈచిటపటధ్వను లేమి? (ముందుకుపోయి, ఆకాశమునైపు చూచి) అంతయు చిటపట శబ్ద

మయము. (ముందుకుచూచి) ఈ విపరీత మేమి? మదీయ
సేనాగ్రభాగమంతయు చెక్కుచెదరి వెన్నుచూపు
చున్నదేల?

వీరవెంకన్న : (ప్రవేశించి) మహాప్రభూ! నమస్కారము.
(ఉద్వేగముతో) శత్రువులు మంచి వ్యూహము పన్ని
నారు. రాగినాణెములుంచిన ఫిరంగులను సేనలవేనుక
భాగముననుంచి వానిముందు ఖురాసాన్ ఆశ్విక సేనను
పదివేలకు మించినదానిని ఉంచినారు. మనసేనలు
సమీపింపగనే ఫిరంగులను పేల్చినారు. ఆదెబ్బచే మన
సేనలు గట్టిదెబ్బతిన్నవి. తెలియని దెబ్బయగుటచే మన
సేనలు మిక్కిలికలవరముచెంది, వెన్నుచూపుచున్నవి.

రామరాయలు : ఆ విపరీతధ్వను లేమి?

వీరవెంకన్న : అవి విజయధ్వనులు మహాప్రభూ!

రామరాయలు : ఎవరివి?

వీరవెంకన్న : అహమ్మద్ నగర సుల్తాను భటులుచేయు
విజయధ్వనులవి. ఈ స్వల్పవిజయమునకలకి వారం
తగా పరవశులై జయధ్వానములు చేయుచున్నారు.

రామరాయలు : (ఇంకను ముందుభాగమునకేగి, వెన్నిచ్చి
పారివచ్చు సేనలకు ఉత్సాహమిచ్చి) భటులారా!
వెన్నుచూపిన ప్రయోజనములేదు. ఎప్పటికైనా చావు
తప్పదు. ఎవరిస్థానమునవారు నిలబడియుండుడు.

సైనికులందఱు రామరాయల దర్శనముచే ఉత్తే

జిత్తులై ఎవరిస్థానమున వారు నిలబడి యుందురు.

వీరవెంకన్న : సెబాస్, భటులారా! సెబాస్.

రామరాయలు : శత్రుసేనాముఖమున ఆ కోలాహలమేమి?

వీరవెంకన్న : అహమ్మద్ నగరసుల్తాను మనసేనల ఎట్ట
యెదట తన శిబిరమును నెలకొల్పెను. దానికి శృం
గార మంటప మని పేరిడెను. అందుండి అతడు తన
భటులకు పసదనము లిచ్చుచున్నాడు.

రామరాయలు : ఓ, అట్లా! మంచిది (తనపరివారము నుద్దే
శించి) హుస్సేన్ నిజాంషా సేనల కెట్టెదుట మా సింహా
సనమునుంచి విజయ మంటపము రచింపుడు. వెంటనే!

అప్పుడు పరివారము మంచి ముత్యపు జాలరులు
చుట్టును వ్రేలగట్టి, బంగారు నగిషీతో అలంకరింప
బడిన విచిత్రవితానము క్రిందగల మంటపమున సింహాసనము
నుంచెను. సమీపమునగల వేదికపై బంగారు వరహాలు,
ముత్యాల హారములు, స్వర్ణభూషణములు కుప్పతిప్పలుగా
పోసియుండును.

రామరాయలు : (సింహాసన మధిష్ఠించి) వీరవరులారా! రండు.

ఈ దినమున మీరు ప్రకటించిన శౌర్యము అద్భుతము.
చాటు ఫిరంగిదెబ్బలను లక్ష్యపెట్టక అనతి కాలముననే
స్వస్థానమున నిల్చియున్న మీ సైర్యము మాకు గర్వ
కారణమగుచున్నది.

సేనయందలి భటులందఱు ఒక్కమాటు సాగర గంభీరధ్వనులతో, విజయధ్వానము లొనరించి యుద్ధోన్ముఖులగుదురు. యుద్ధము ముమ్మరముగా సాగుచుండును. రాయలు సింహాసనమునుండియే కొంతవడి యుద్ధగతి పరిశీలించుచుండును. అప్పటికప్పుడే మహావీరులకు, ప్రకటించిన శౌర్యమునకు అనుగుణములైన పసదనము లర్పించుచుండును. పోరు ఘోరముకాగా రాయలు పంచకళ్యాణిగుఱ్ఱము నధిరోహించి, సేనాగ్రభాగమునకు జని, సైనికులను ఉత్సాహవంతులను జేయుచు మహావీరులను, అప్పుడే, అక్కడే బహూకరించుచుండెను. వికలాంగులను చికిత్సాశాలకు పంపుచు ఓదార్చుచుండెను. వీర సుందరమూర్తియైన రాయలనుజూచి సేనలన్నియు ఒక్కపరి ఉత్సాహసంభరితములై “హరహర మహాదేవ్,” “శ్రీవిరూపాక్షస్వామికిజయ్,” “శ్రీరామరాయసార్వభౌములకుజయ్” అను నాదములు మిన్నముట్ట ముందుకు సాగుచుండెను. సమరము సంకులమయ్యెను. హుస్సేన్ నిజాంషా స్వయముగా సేనలనుత్సాహపఱచుచుండెను. జాముసేపటిలోనే యుద్ధగతి తెల్లమగుచుండెను. మహమ్మదీయ సేనలు వెనుతిరిగి పోవుచుండెను. రాయలసేనలు మహోత్సాహముతో ముందుకు నెట్టుకొనిపోవుచుండెను. తుదికి మహమ్మదీయసేనలు చెల్లాచెదరై వెన్నుచూపెను.

రామరాయలు మహోత్సాహముతో విజయమంట పమునుచేరెను. కొలదిసేపటిలో వేంకటాద్రి, తిరుమలరాయలు,

పీఠవేంకన్న ప్రవేశింతుడు. పరస్పరాభి వందనములు చేసి కొందుడు.

పీఠవేంకన్న : ప్రభూ! ఇది సంపూర్ణవిజయము. శాత్రువులింత త్వరలో లొంగిపోవుదురని ఎన్నడును భావింపలేదు.

వేంకటాద్రి : చెలాబి దుమిఖాన్ తెలివైనవాడు. అతని వ్యూహారచన మిక్కిలి పటిష్ఠమైనది. సేనలలో కట్టు బాటు తక్కువయగుటచే మాటిమాటికి వెన్నుచూపుచున్నవి. (అని చేతిగాయములు తడుపుకొనుచుండును.)

రామరాయలు : (ఆతురతతో) తమ్ముడా! తిరుమలా! ఈ విజయసంతోషమును డిందుపటచు దుర్వార్తలు పెక్కులు వింటిని. ఏమిచేయగలము? అభినవాభిమన్యుడగు పుత్రుడు రిఘునాథరాయలను కొల్పోతిమిగదా! హతవిధి! ఎంతదుర్వార్త వినవలసివచ్చెను? ఈ నష్టము పూర్తియగుట ఎట్లు?

తిరుమలరాయలు : (కన్నీటితో) సామ్రాజ్యసంరక్షణార్థము ఇట్టిత్యాగములు చేయుట విధిగదా! ఇందులకు చింతింప బనియేమి? యుద్ధరంగమున యోధాను యోధులను పెక్కురను వధించి వీరస్వర్గము నలంకరించిన పుత్రుడు తండ్రికి గర్వస్థానమెగదా!

రామరాయలు : తమ్ముడా! ఏదీ! తలయెత్తుము. నీకంటికి దెబ్బ తగిలినదనియు వింటిని.

తిరుమలరాయలు : (తలయెత్తకయే) ప్రభూ! మీరుచూడ

దగిన పెద్దదెబ్బయేమియు లేదు. ఇప్పుడు నాకా బాధ
ఇనుమంతయు లేదు.

వేంకటాద్రి : ప్రభూ! మీ తమ్మునికన్న పూర్తిగాపోయినది.

రామరాయలు : హతవిధి! ఎంతపని జరిగినది? వేంకటాద్రి!

నీకాయము గాయములమయమైవంతకూర్చుచున్నది.
ఈ గాయములచేతనే నీకిర్తి యభేచ్ఛావిహార మొన
రించుచున్నది. బీజాపూరునుల్లానును ముప్పతిప్పలు
పెట్టి, నిలువ నీడలేకుండజేసిన నీ పరాక్రమ యశో
గానమే నేడు సర్వత్ర విననయ్యె. గాయము
లకు కట్టుగట్టించుకొని విశ్రాంతి తీసికొను
చుండుము. మిమ్ములను జూచినకొలది నామనస్సు
ద్రవించి పోవుచున్నది. వీరవేంకన్నా! నేటి నీ పరా
క్రమము దేవతలు చూడదగినది. వృద్ధుడనైన నా
భారము, నా బాధ్యత నీవేవహించి ద్విగుణీకృతోత్సా
హముతో, సవ్యసాచివలె, పోరొనరించితివి. నీకాయము
నిండను గాయములే. పోయి మీరందరు విశ్రాంతి
తీసికొనుడు. కొంతవఱకు యుద్ధగతులను నాపై
నుంచుడు.

వీరవేంకన్న : వలనుప్రభూ! వలదు. మాకెట్టి ఆయాసమును
లేదు. బాధయులేదు. యుద్ధము మఱల చెలరేగు
నూచనలు కానవచ్చుచున్నవి. అసలు మీరు సేనాగ్ర
భాగమునకు రావలదు. మామనవి ఆలకింపుడు. ఈతడవ

వీరై ర్యముతో యుద్ధమొనర్ప మహమ్మదీయులు మొగ్గు
చున్నారో తెలియకున్నది. ఇంచేదో గొప్పరహస్య
మిమ్మిడియుండును. మీరుమాత్రము అప్రమత్తులరై
యుండుడు.

రామరాయలు : తిరుమలరాయా ! వేంకటాద్రి ! మిమువంటి
తమ్ములను గల్గియున్నందులకు మిక్కిలి గర్వించు
చున్నాను. వీరవెంకన్నా ! నీవేవ లెన్నటికి మఱువ
జాలను. నేటి యీ సంపూర్ణ విజయము మీముగ్గురిదే.

తిరుమలరాయలు : అట్లుగాదుప్రభూ ! మీ సన్నిధాన ప్రభా
వము సేనలను అమితోత్సాహులను జేయుచున్నది.
అందువలననే విజయలక్ష్మి మీ పాదసన్నిధి వీడకున్నది.

రామరాయలు : ఆహా ! సామ్రాజ్యభారమెంత దుస్సహము!
సోదరులను, మిత్రులను ఇట్లు వగలపాలుచేసి స్వార్థ
చిత్తుడనై సామ్రాజ్యము పాలించుచుంటినా ? ఇట్టి
సామ్రాజ్యమున్న నేమి ? ఊడిన నేమి ?

వీరవెంకన్న : ప్రభూ ! ఇదేమి ? అమంగళ ముపశమించుగాక.

రామరాయలు : ఇంచేమిగలదు ? కష్టపడి వేయిసామ్రాజ్య
ములనై నను సంపాదించుకొననగును. కాని మిము
వంటి సోదరులను, మిత్రులను సంపాదించుకొనుట
సాధ్యపడు విషయమే ! వెంకన్నా ! చూడుము. ఇట్టి
సంపూర్ణ విజయమువలనను మనస్సునకు స్వస్థత చిక్క
కున్నది.

తిరుమలరాయలు: సంయోగ వియోగములు దైవాధీనములు.

విధి నిర్వహణము మాత్రమే మన కర్తవ్యము.

వేంకటాద్రి : ప్రభూ! ఏల విచారము! స్వార్థపరత్వముచే ఈ సామ్రాజ్యమును మనము నిర్వహించుటలేదు. ఈ సామ్రాజ్యము శ్రీ విరూపాక్షస్వామివారిది. వారి ప్రతి నిధులుగా మాత్రమే మనము ఈ బాధ్యతాభారములను వహించుచున్నారము. ఆ మహాదేవుని కరుణా కటాక్షపాత్రులమై యున్నంతవఱకు, వ్యక్తిగతములైన కష్టనష్టములు మనకు అలక్ష్యములు.

వీర నెంకన్న : మహాప్రభూ! సర్వజ్ఞులైన మీరిట్లు నేడు విచారపూరితులై యుండుట మా దురదృష్టము. ఓటమి యెఱుగని శ్రీకృష్ణ దేవరాయల తేజోమూర్తి మిమ్ములను స్వస్థచిత్తులను జేయుగాక. యుద్ధ మన పూవుల పాన్పు గాదు గదా! రఘునాథరాయలు వీరాభిమన్యుడే. ఆయిన నేమి చేయగలము? విధివిధాన మప్రతిహతము.

తిరుమలరాయలు : మహాప్రభూ! స్వార్థపరత్వముచే మనము సామ్రాజ్యమును వహించుటలేదు. దక్షిణహిందూస్థాన మందలి హిందూధర్మరక్షణము ఆంధ్రులమైన మన పాలబడినది. ఒకరిగల్గు సామ్రాజ్యకాలమునుండియు ఆంధ్రులు ఈ మహాకార్య భారమును అప్రమత్త తతో నిర్వహించుచున్నారు. ఈనాడు మనమది

స్వార్థపరత్వమనుట మనలను మనము వంచించు
కొనుటయెగాదా!

రామరాయలు : సోదరులారా! విధ్యుక్తధర్మమును చక్కగా
జ్ఞప్తి కెలయించినారరు. ఇక నాకెట్టి విచారమునులేదు.
ప్రేమైకనిధి రఘునాథరాయ పుత్ర మరణమును దిగ
మ్రుంగుచున్నాను. మిమువంటి మిత్ర, సోదరులను
చూచుకొని గర్వించుచున్నాను. హిందూధర్మసంరక్ష
ణమే మనవిధి; మన యాదర్శము. శ్రీ విరూపాక్ష
దేవులవారి కరుణాకటాక్ష వీక్షణములకు పాత్రమగు
నట్లుగా, ఒరంగల్లు మహాసామ్రాజ్య దివ్యసంకల్పము
నెఱవేఱునట్లుగా, విద్యారణ్యస్వాములవారి దృఢ
నిశ్చయము సార్థకమగునట్లుగా, శ్రీకృష్ణదేవరాయ
లచే ప్రారంభింపబడిన పవిత్రయుద్ధ యజ్ఞము సాంత
మగునట్లుగా, ఈ విశాలాంధ్ర మహాప్రజల మహా
బాధ్యతను నా భుజదండముల వహించి కృత
కృత్యుడ నయ్యెదనుగాక. ఈ విధి నిర్వహణమున
ప్రాణములు సయితము తృణప్రాయములుగా నర్పిం
తముగాక. లెండు; సోదరులారా! లెండు; మన
మహాసేనలను పురికొల్పుడు.

వీర వెంకన్న : శ్రీరాయలవాఁకి జయమగుగాక.

రామరాయలు : వీర వెంకన్నా! మరచితిని. ఈవిజయవార్తను
విజయనగరమందలి వృద్ధమాతకు నివేదింప భటులను

బంపుము. పూజ్యురాలగు తల్లిగారు ఆందోళన పడుచుందురేమో!

నీర వెంకన్న : చిత్తము. అనుగ్రహింపబడితిని.

తిరుమలరాయలు : మహమ్మదీయులు ఇంత యోటమితరువాత మరల యుద్ధసన్నద్ధులగుచుండుట ఆశ్చర్యముగా నున్నది.

వేంకటాద్రి : యుద్ధసంసిద్ధములై యున్నవి మహమ్మదీయ సేనలు. యథాపూర్వ పూజ్యహరచనమే.

నీర వెంకన్న : ప్రభూ! మన సైనికులు ఆందోళన చెందుచున్నారు. అయినుల్ ముల్కు సేనాధిపతి శిబిరమున కెవరో వచ్చుచు, పోవుచు నున్నారని అనుమానముగానున్నది. యుద్ధపు తొండరలలో సంగతి గమనింపలేకపోయితిని.

రామరాయలు : వెంకన్నా! నీవు చెప్పనది నిరాధార మనుటకు వీలులేదు. గూఢచారులవార్తలు నీయనుమానమును బలపఱచుచున్నవి. అయినుల్ ముల్కు రాజద్రోహము చేయగలడని విశ్వసింపలేక గూఢచారులను లెక్కింపనైతిని. ఈ స్థితిలో మనలను వంచించి ఆతండు బావుకొనునది యేమి? మనమాతనికిచ్చిన యాశ్రయము అతడెప్పుడును మఱచిపోలేడని నావిశ్వాసము. రెండుమూడు యుద్ధములలో అతడు చూపిన రాజభక్తి అమోఘము. పైగా, అతనిపై నాకు

ప్రత్యేకాభిమానము గలదు. “భాయి” యని అతనిని సంబోధించుచుండును. కేవలము మత్తో న్నాదముచే మనుజుడు దనుజుడుకాగలడని విశ్వసింప లేకున్నాను.

రంగరాయలు: ఇదిమహమ్మదీయులకు చావుబ్రతుకుల సమస్య. ఇట్టి క్లిష్టసమయములో ఎవరేమి చేయుదురో చెప్ప లేము. అయినను ముల్కు విషయమున నాకెట్టి సంశయము లేదు. అయినను అన్నగారు మిక్కిలి జాగరూకులై యుండుట మంచిది. లేనిచో ఇప్పటి విజయగర్వము త్రుటిలో సర్వనాశనకరము కాగలదు.

వేంకటాద్రి : అయినను ముల్కు నాతోగలసి మెలసి మహమ్మదీయులపై దండయాత్రలు నెఱపినాడు. అతని మానసము విశుద్ధము, వినిర్మలము అని నాయుద్దేశ్యము. అయ్యు మనమతని నొకకంట గనిపెట్టియుండుము గాక.

వీరవేంకన్న : ప్రభూ! ఎవరేమి చెప్పినను నామనసు మాత్రము ఏలకో ఆందోళన చెందుచున్నది. అయినను ముల్కు మీ విశ్వాసము చూరగొని నాడు. నా కతని జూచినంతనే సంశయము గల్గుచున్నది.

రామరాయలు : వెంకన్నా! ఏమియు ఫరవాలేదు. అయినను ప్రపత్తులమై యుండజనదు.

వీర వెంకన్న : ప్రభూ! ఈ సేవకునకు ఒక్కవరమియవలయును.
 మీరనేకపర్యాయములు వరము స్వీకరింపుమని
 తొందర పెట్టితిరి. ఇంతవరకు ఎపుడును కోరుకొనలేదు.
 ప్రభూ! నేడు కోరుకొనుచున్నాను. ఇంతవరకు చను
 వీయవలెను.

రామరాయలు : వెంకన్నా! ఏమి నీ వెఱ్ఱి! నీవరము తీర్చుట
 మావిధి.

వీర వెంకన్న : ప్రభూ! మీరు విజయమంటపమునందే యుండి
 యుద్ధగతిని గమనించుచుండుడు. సేనాగ్రభాగమునకు
 రావలదు. మెఱియలవంటి రాచవీటిభటులను తమకు
 అంగరక్షకులుగా తమయొద్దనే యుంతును. ఇందులకు
 తమ రంగీకరింపవలయును.

నేంకటాద్రి : అన్నా! ఇట్లుచేయుట మిక్కిలి మంచిది. మాపై
 అనుగ్రహించి ఇందులకు అంగీకరింతురు గాక.

రామరాయలు : మీరందరు వెఱ్ఱివాండ్రైపోవుచున్నారు.
 నేను అప్రమత్తుడనై యుండెదను. యుద్ధభూములకు
 పొండు. అవిగో మహమ్మదీయ సేనలు ముందునకు
 త్రోసికొని వచ్చుచున్నవి. జాగుచేయుటకు ఎంత
 మాత్రము ఎడములేదు.

(అందరు నిష్క్రమింతురు.)

శృంగారమంటపమున హుస్సేన్ నిజాంషా, రుమీ ఖాన్, కిస్వరీ ఖాన్, కమలుదీన్ కూర్చుండియుందురు.

చెలాబి రుమీ ఖాన్ : కిస్వరీ ఖాన్, ముస్తాఫా ఖాన్ ! మీరిరువురు అతిజాగరూకతతో ప్రవర్తింపవలయును. లేనిచో మనస్థితి అధ్వాన్నమే.

కిస్వరీ ఖాన్ : అట్లే !

చెలాబి రుమీ ఖాన్ : సంకేతము గుర్తు గలదు గదా !

కమలుదీన్ : ఆఁ, అది మరచిపోవుదుమా !

చెలాబి రుమీ ఖాన్ : మఱల నొకమారు చెప్పుచున్నాను.

అయినుల్ ముల్క్ ఖడ్గహస్తమును పైకెత్తును. అదియే సంకేతము. అప్పుడు మీరిరువురు మీమీ సేనలతో మీమీ స్థానములు వదలి మధ్యభాగమునగల రాయల సేనలమీదికి దూకవలయును.

కిస్వరీ ఖాన్ : తప్పక అట్లే చేయుదుము. మాకు మీరు అంతగా చెప్పవలయునా !

చెలాబి రుమీ ఖాన్ : సోదరులారా ! మీకు తెలియదనికాదు.

నేటి రెండుయద్ధములలో మనమే ఓడిపోయితిమి. ఫిరంగియద్ధమున ఒక త్రుటికాలము మాత్రము వారి సేనలను చీకాకు పఱచితిమి. అంతయె. అదియొక విజయముగా లెక్కింపదగినదికాదు. మఱునిముషములో వారు తేరుకొనినారు. సంపూర్ణ విజయమును

పొందినారు.

కిస్వరీఖాన్ : అవును. అవన్నియు మాకు తెలియదా, రుమీఖాన్ ?

చెలాబి రుమీఖాన్ : ఆ మహాపరాజయోనంతరము మిత్రభేదతంత్ర విజయగర్వము మనలను కాలు నిలువద్రొక్కుకొనజేసినది. దైవముపై భారమువేసి ఈ మూడవ యుద్ధమునకు సన్నద్ధుల మగుచున్నారము.

కమలుదీన్ : తెలియును. మాకు బాగుగా తెలియును. అదియునుగాక యింతవరకు జరిగిన అపజయములలో మా అశ్రద్ధయు, మా పలాయనము చాలవఱకు కారణములు. ఆ విషయము మేమును అంగీకరించుచునే యున్నారము. సైన్యము అట్టిది. మంచి తరిఫీదు నందలేదు.

హుస్సేన్ నిజాంషా : గతించినవానిని తడవుకొనవలదు. ముందు దానికి జాగ్రత్తపడుదురుగాక. రుమీఖాన్ చెప్పినది జాగ్రత్తగా వినుడు. శ్రద్ధతో ఆచరణమునందు పెట్టుదురు గాక.

చెలాబి రుమీఖాన్ : జాగ్రత్తగా వినుడు. ఒక్కపొరపాటు ఈ సమయమున సర్వనాశనము చేయగలదు. అయిననుల్ ముల్కు ఖడ్గహస్తమును పైకెత్తుట తోడనే మీరిరువురు యాశ్వికసేనలతో రామరాయల సేనలలో ప్రవేశించుడు. అయిననుల్ ముల్కు ఖడ్గ

హస్తము పైకెత్తునప్పటికే అతనిసేనలు, అతని బంధుసేనలును, రాయలసేనలపై పితూరి ప్రారంభింప గలవు. అంతటితో రాయలసేనలలో కల్లోలము బయలు దేరగలదు. సరిగ ఆ సమయముననే మిరియపురు మీ ఆశ్వికసేనతో, వెనుకముందులు చూడకుండ, రాయల సేనలోకి దూకవలయును. అసలే చెదరిపోయి యున్న రాయలసేనల క్రమము, మీరు ప్రవేశించు టతో, విచ్ఛిన్నమై పోగలదు. రామరాయల సేనలో పూర్తిగా సంక్షోభము గలుగు సమయమున నేను ఖురాసాన్ ఆశ్వికదళముతో రాయల సేనలో ప్రవేశింతును.

కిస్వరీఖాన్ : రుమీఖాన్, నీవు చెప్పినట్లు చేసెదము. ఈ యుద్ధములో మహమ్మదీయులు పొందిన నష్టము మాకు మాత్రము ఒడలు మండించుటలేదా! ప్రతీకారేచ్ఛ మాకుమాత్రము లేదా! నీవు పన్నిన ఈ దుర్భేద్య వ్యూహము ఈ తడవ జయలక్ష్మిని మనస్వాధీనము చేసి తీటును.

హుస్సేన్ నిజాంషా : ఏమో! అల్లాదయ యెట్లున్నదో? ఈ వ్యూహముకూడ జయము నొందింపగలదని తోచుట లేదు. రామరాయలను పట్టుకొనుట దుస్సాధ్యము. కాదుఅసాధ్యముగూడను. అతని అంగరక్షకసైన్యము రాచవీటి సైన్యములోని భటులు. ఉక్కు తునకలు,

వారు మనుజులుగారు, దనుజులే. వారి సేనానాయకుడు ధైర్యావతారమే.

చెలాబి రుమీఖాన్ : సేనాపతులారా! మీరు మీవిధి నిర్వహింపుడు. తర్వాత ఖురాసాన్ ఆశ్విక సైన్యముతో నేనేమి చేయుదునో మీగే తెలిసికొందురుగాక. ఈ వ్యూహమున లక్ష్యమంతయు రామరాయల నిర్బంధము. అది సాధ్యపడనిచో చిక్కినచోట చిక్కినట్లుగా అతనిని సంహరింపుడు. ఇదిమాత్రము గట్టిగాగుర్తుంచుకొనవలయును. ఈ వ్యూహము జయప్రదముగానిచో మనకు దక్షిణాపథమున పుట్టగతు లుండవు.

హుస్సేన్ నిజాంషా : రుమీఖాన్! రాచవీటిసేనలో చాల భాగము రాయలకు అంగరక్షముగా నుంచి రాయల నొక చో పదిలపఱతురని తెలిసినది.

చెలాబి రుమీఖాన్ : అది నాకును తెలియును. అది మనకును అనుకూలమే. రాయలు యుద్ధోన్మాది. వీర రసపూరితుడు. అతడు సేనాగ్రభాగమునకు రాకుండ నుండజాలడు. ఆ వీరమూర్తి దర్శనముచేతనే సేనాసాగరము లుప్పొంగును. అతడు సేనాగ్రభాగమునకు స్వభావసిద్ధముగా వచ్చియే తీరును. సేనలను పురికొల్పకుండ నతడుండజాలడు. రాచవీటిసేనలో చాల భాగము నిష్క్రియమై వెనుకభాగమున నిల్చిపోవును. ఇది మనవ్యూహమునకెంతయు అనుకూలము.

హుస్సేన్ నిజాంషా : తిరుమలరాయడును, వేంకటాద్రియు
తమతమ సేనలతో రాయలను రక్షింప మధ్యభాగము
నకు వత్తురుగాదా!

చెలాబి రుమీఖాన్ : తప్పకవత్తురు, కాని త్వరలో రాలేదు.
రాయల సేనయంతయు కల్లోలముగా నుండును. అట్టి
సేనలో శత్రువులు చొరబడుటకు వీలు ఎక్కువ;
మిత్రులకు వీలుతక్కువ.

హుస్సేన్ నిజాంషా : ఇప్పుడు నాకును ఆశయు, ఆశ్చర్యమును
కల్గుచున్నవి, అయ్యును రాచవీటిపై న్యము, వేంక
టాద్రి, తిరుమలరాయడు నోటమి సంగీకరించువారు
గారు.

చెలాబి రుమీఖాన్ : ఇప్పటి మనలక్ష్యము కేవలము జయము
గాదు. రామరాయలను బంధించుట, లేక చంపుట.
అందుకు వలయు సంతోభము ఈ వ్యూహమువలన
సాధ్యపడును. ఇది నిస్సందేహము. అదియునుగాక
కుమార మరణదుఃఖముచే తిరుమలరాయడును,
గాయముల బాధచే వేంకటాద్రియు యుద్ధమందు
విజృంభింప లేరనుకొందును. ఇదియును మన ప్రయత్న
ములకు అనుకూలమే.

హుస్సేన్ నిజాంషా : మంచిది, మనప్రయత్నమున ఏమియు
లోపములేదనియే తోచుచున్నది. అల్లాదయ ఎట్లు
న్నదో?

కిస్వరీ ఖాన్ : వేంకటాద్రి అఖండుడు. అతని శౌర్యము అనంతము. హస్తమునందు గాయమువలన మిక్కిలి బాధ పడుచున్నాడు. ఇప్పుడు విజృంభింప లేడనుకొందును. ఎఱైనను అతనిని ఎల్లవిధముల అరికట్టి తీరవలయును.

ముస్తాఫాఖాన్ : తిరుమలరాయని శౌర్యము మొక్కవోవ నిది. దిగులుచే నిపుడు నిర్వీర్యుడగునేమో! అయినను సర్వవిధముల నాతనిని కనిపెట్టియే యుండెదను.

చెలాబి దుమిఖాన్ : ఈ మహాప్రయత్నము వృథాకాసీయ రాదు. మనమందరముకలసి నేడు రామరాయలను పట్టితీరవలయును. రహస్యముగా దాచియుంచిన ఫిరంగుల పూహము పూర్వము వ్యర్థమైనందుకే మిగుల వగచుచున్నాను.

7

(రాయలు, వీర వెంకన్న ప్రవేశింతురు.)

వీర వెంకన్న : మహాప్రభూ! కొంప మునిగినది.

రామరాయలు : సంగతి ఏమి, వెంకన్నా? అట్లు ఉద్వేగ పంతుడవగుదువేల!

వీర వెంకన్న : మనసేనలోని యిరువురు మహమ్మదీయసేనా పతులు చెప్పరానిద్రోహము చేసినారు. ఇంటిని,

ఇంటివాసములు లెక్క పెట్టినారు.

రామరాయలు : అయినచో ముల్కు భాయియా?

వీరవెంకన్న : భాయియో, బండలో. అతడే రాజద్రోహి;
కృతఘ్నుడు.

రామరాయలు : రెండవవాడో?

వీరవెంకన్న : అతని బంధువట. అతనితో పాటు సేనానిగా
నున్నవాడట.

రామరాయలు : వారిరువురను బట్టి బంధించినారా?

వీరవెంకన్న : ఎవరు బంధించినారు ప్రభూ! సేనయంతయు కల
వరము చెందియున్నది. ఎవరు ఎవరి నెదుర్కొనుచున్న
దియు తెలియవచ్చుట లేదు. మొగ్గరమంతయు
క్రమము దప్పి తోలించుచున్నది.

రామరాయలు : వీర వెంకన్నా! ఊరకే గాభరాపడకుము.
చారిత్రీయుము. సేనలను స్వయముగా చూచి వచ్చెద.
ఓయీ, ఎవరక్కడ!

భటుడు : (ప్రవేశించి) ప్రభూ! ఏమియాజ్ఞ!

రామరాయలు : సింహాసనపు పల్లకీ తీసికొనిరండు.

వీరవెంకన్న : ఇప్పుడు పల్లకీయా, మహాప్రభూ!

రామరాయలు : వెంకన్నా! ఊరకే తొందరపడకుము.

ఇప్పుడేమి ముంచుకొనిపోయినది. మన సామ్రాజ్యభార
మంతయు ఇరువురి రాజద్రోహులచే కూలిపోవునా?
క్షణములో సేనలను క్రమబద్ధము చేయుదుముగాక.

పల్లకీ వచ్చును. రామరాయలు అందెక్కి వీర వెంకన్నతో గలసి సేనలను పురికొల్పుచు పోవుచుండును. రాయలను చూడగానే సైనికులందరు నూతనోత్సాహభరితులై కాలు నిలువద్రొక్కుకొనుచుండుదు. కాని ముందలి సేనాభాగములు వెనుకకు విజిగి పడుచుండెను.

వీర వెంకన్న : మహాప్రభూ ! ఎక్కడనుండియో అంతటేని ఆశ్విక సేనలువచ్చి మన సేనాముఖములను చీకాకు పఱుచుచున్నవి. అయినల్ముల్కు లేవదీసిన పితూరి మనసేనయంతయు వ్యాపించుచున్నది. ఎవరు ఎవరితో పోరాడుచున్నారో తెలియక భటులు త్రొక్కిసలాడుచున్నారు. ఇదేదియో పెద్ద కుట్ర.

రామరాయలు : ఆవలివారి సేనలు చెక్కుచెదరక క్రమబద్ధముగా వచ్చుచున్నవే ?

వీర వెంకన్న : ఔను ప్రభూ ! ఇదేదియో పెద్దకుట్ర. ఇది మహా దుర్దినము. చూచుచుండగానే మన సేనలన్నియు దుర్దశ పాలగుచున్నవి.

రామరాయలు : (ఆలోచించుచు) ఏమి ఈ విపరీతము !

వీర వెంకన్న : ప్రభూ ! ఒక్కమనవి. తమరు శిబిరమునకు వేంచేయుడు. ఇచ్చటి సంగతియంతయు నేను చక్క బఱచుకొనియెద. తమరిట్లు పల్లకీలో తిరుగుచుండుట ఔమకరముగాదు. నామనవి వినుడు. వేంకటాద్రి, తిరుమలరాయలు ఇంతలో రాగలరు. మేమందరము వచ్చి

తమదర్శనము చేసికొనగలము. సేనాగ్రభాగమున
చాలదూరము వచ్చినారము. ఇది ప్రమాదముగల
ప్రదేశము.

రామరాయలు : ఈ సమయమున సీమహాసేన లన్నింటిని
దురదృష్ట దేవతకప్పగించి, నేను శిబిరమునకు వెళ్లి సుఖ
ముగానుండుట తగునా? వీరవెంకన్నా! అద్వైతపడ
కుము. ఇట్టి క్లిష్టసమయములందె నిబ్బరముతో నుండ
వలయును.

వీరవెంకన్న : ఇచ్చట పని అంతయు నేను చూచుకొందును,
ప్రభూ! తమరు శిబిరమునకు వేంచేయుడు.

అనుచుండునంతలో అహమ్మద్ నగరువారి సేనకు
చెందిన మదగజమొకటి బెదరి ఘోరములుచేయుచు వెట్టి
పరుగుతో అటకు వచ్చును. అచటి భటు లందరును చెల్లా
చెదరై పోవుదురు. అంతలో బోయీలు బెదరి, పల్లకీ విడిచి
పారిపోవుదురు. శత్రువుల ఆశ్వికదళములు వచ్చి చుట్టు ముట్టు
చుండును. వీరవెంకన్న వీరభద్రుడై చేతికంది నంతవఱకు
విరోధులను దునుమాడుచుండును.

రామరాయలు : వీరవెంకన్నా! ఏమి యీ సర్వనాశనము !
(అనునంతలో వెంకన్న శిరస్సుతెగి రాయలపాద
ములపై పడును).

ముస్తాఫాఖాన్ ప్రవేశించి రాయలను జూచి, దిగ్భ్రాంతిచెంది,
నిల్చుండును.

రామరాయలు : ఎవరు నీవు ?

ముస్తాఫాఖాన్ : (బెడరుతీరి) అది నీ కనవసరము. నీవు మా ఖైదీవి.

రామరాయలు : (ఒరనుండి ఖడ్గముదూసి) అవసరానవసరములమాట అటుండనిమ్ము. నీవెవరవో చెప్పుము.

వెనుకనుండి శత్రుభటులు వచ్చి రాయలచేతిలోని ఖడ్గమును లాగివేయుదురు.

ముస్తాఫాఖాన్ : నేను గోల్కొండ సేనాపతిని. ముస్తాఫాఖాన్ అని నన్నందురు. ఇప్పుడు నిన్ను బంధించి తీసికొని పోవుదుము (అని రాయలను చెలాబి దుమిఖాన్ శిబిరమునకు తీసికొనిపోవుదురు).

చెలాబి దుమిఖాన్ : (రాయలను చూచుటతోడనే మహా దగ్గుడై) ఈ నా స్తికశిఖామణిపని యీరోజుతోసరి (అని కడ్గము ఎత్తును).

రామరాయలు : (తీవిగా నిల్చుండి) నన్ను ఖండించుటకుగాని, ఖండింపకుండుటకుగాని నీవేనా అధికారివి. ఆలోచించుకొనుము.

చెలాబి దుమిఖాన్ : (ఖడ్గముదించి నిస్తేజుడై) ఏమి, ఈతని తీవి ?

ముస్తాఫాఖాన్ : భాయీ! ఈ గొడవలు మనకేల! ఈతనిని హుస్సేన్ నిజాంపా ప్రభువులవారి యొద్దకు తీసికొని పోవుదము. (అంతలో అటకు కిస్వరీఖాన్ గూడవచ్చును.

ముగ్గురును కలిసి రాయలను నిజాంపావద్దకు తీసికొని పోవుదురు).

హుస్సేన్ నిజాంపా లేచి ఎదురువచ్చి “రామరాయలా! ఏమి ఇటకు వేంచేసియున్నారు?”

రామరాయలు : (తీవ్రంగా) ఎటు వేంచేయవలసినదాన్ని అటు వేంచేయక తప్పదు. జయాపజయములు దైవాధీనములు గదా! కష్టసుఖములు ధీరులు లెక్కింపరు.

హుస్సేన్ నిజాంపా : ఎన్నిదినములకు పట్టుపడితివి! ఇంతవరకు మమ్ము ఎన్నితిప్పలు పెట్టితివి? ముప్పతిప్పలు పెట్టి మూడుచెరువులనీరు త్రాగించితివే! నాస్తిక శిఖామణి! యిక నీపని ఏమగునో చూచుకొనుము.

రామరాయలు : నాపని ఏమగును? మృత్యుముఖమున పడుచును గాబోలు! ఇంతియేనా? ఈ దినమున నేను; రేపు నీవు. అంతకంటె ఏమిగలదు! నాకేమి, తొంబదియారువర్షముల వృద్ధుడను. మృత్యుదేవతను సుఖముగా ఆలింగనము చేసికొనుటకు సిద్ధపడుచుంటిని. యుద్ధమున వీరమరణము నందుటకు సంతోషింపవలయునుగదా!

రామరాయలు వృద్ధవదనమునుండి బ్రహ్మతేజము లొలుకుచుండెను. అతని ఆజాను బాహువులు సుస్థిరములై యుండెను. ఆ కర్ణాంత విశాలలోచనములు

ప్రశాంతకాంతులను వెలిగ్రక్కుచు నిర్భయతను సూచించుచుండెను.

హుస్సేన్ నిజాంషా : ఆ సంగతులన్నియు అటుంచుము. అహమ్మద్ నగరుపై దండెత్తి విజయగర్వోన్మత్తుడనై నీవు చేసిన అత్యాచారములు గుర్తుగలవా? వాని కిప్పుడు ప్రతీకారము జరుగవలదా? అవి నామనమున నూటిగా నాటుకొని వేధించుచున్నవి.

రామరాయలు : సంతోషముగా జరుపుకొనుము. నేను నలదనను. కాని ఒక్కమాట. అత్యాచారములంటివే, అట్టివి సాధారణముగా సైనికులు విజయోత్సాహమున చేయుచుండు పనులు. రాజులప్పుడు క్షాత్రతేజః ప్రకటనార్థము వానినిచూచి, చూడకయుండురు. అట్టివి నీవు జయించునప్పుడును జరుగుచునే యుండును. వానిని కొండంత చేయుట రాజధర్మము కాదు. అంతియేగాని నాకు నీపై గాని, నీ రాజ్యముపై గాని, నీ మతముపై గాని ఎట్టి ద్వేషములేదు.

హుస్సేన్ నిజాంషా : లేదా?

రామరాయలు : ముమ్మాటికిలేదు. ఇది నీదయాభిక్ష వేడి చెప్పమాటగాదు. నారాజ్య పరిపాలనావిధానమును జాగ్రత్తగా పరిశీలించినచో సర్వము నీకే తెలియగలదు.

హుస్సేన్ నిజాంషా : ఏమి తెలియగలదు?

రామరాయలు : నీపైగాని, నీ రాజ్యముపైగాని ద్వేషమున్నచో అహమ్మద్ నగరమును, నిన్ను జయించి, నీ రాజ్యమును ఆక్రమించెడివాడనే. నీ మహమ్మదీయ మతముపై నాకెపుడును ద్వేషములేదు. హిందూమతమును సంరక్షించుకొనటయే నావిధి. అందులకై యితర మతములవారిని ద్వేషింపనక్కరలేదు.

హుస్సేన్ నిజాంషా : ఏమి శ్రీరంగ సీతులు?

రామరాయలు : ఔనుభాయీ! నేను చెప్పనది పరమసత్యము. శ్రీరంగక్షేత్రమందలి శ్రీరంగనాథుని సతీవర్గమున బీబీనాంచాదు అను తురకబాలను దేవేరిగా మన్నించుచు, పూజించుచు వచ్చుచున్నాడు విజయనగర ప్రభువులు. పెనుగొండలో బాబయ్య దగ్గీ అను పేరబరగు మహమ్మదీయ సాధువుసమాధి గలదు. దాని నిత్యపూజారాధనలకు తొమ్మిది గ్రామములను ఈనాముగా ఇచ్చియున్నాడు విజయనగర ప్రభువులు.

హుస్సేన్ నిజాంషా : ఏమి చాతుర్యము!

రామరాయలు : నీవు ఎట్లయినను భావింపవచ్చును. మరి యొక నిదర్శనము వినుము. శ్రీరంగనాథ దేవాలయము యొక్క లోపలిప్రాకారపు గోడపై “లాహిలాహి ఇల్లల్లా మహమ్మద్ రసూలులాహి” అను అరబ్బీ మంత్రము, చదరవురాతిపై వ్రాయబడి, అమర్చ

బడియున్నది. ఇది మహమ్మదీయులకు అత్యంత పవిత్రమైన మంత్రముగదా!

హుస్సేన్ నిజాంషా : ఔను, అత్యంత పవిత్రమైన మంత్రమే.

రామరాయలు : ఆ మహామంత్రమును నేటికిని అచ్చటి పూజారులు ఘోషదీపములతో అర్చించుచున్నారు. దానిని విజయనగర ప్రభువు లనుమతించుచునే యున్నారు. ఇవియన్నియు పరమత సహనమునకు పరమప్రమాణములుగా నున్నవి గదా!

హుస్సేన్ నిజాంషా : ఔను, ఐనను ఇవన్నియు నారాజ్యమున జరిగిన అత్యాచారములను తుడిచివేయగలవా?

రామరాయలు : అత్యాచారములు అంతగా రాజులకు సంబంధించినవి కావని ఇదివరకే చెప్పితినిగదా?

హుస్సేన్ నిజాంషా : ఇక తక్కిన గొడవలతో నాకేమిపని?

రామరాయలు : వాని నన్నిటిని ఏలపేర్కొంటిననగా మా హిందూ మతోద్ధరణ విధానమును విశదీకరించుటకు. మా మతధర్మములను ఉద్ధరించుకొనుటయే మా లక్ష్యము. అంతియేగాని యితర మతముల నణగద్రొక్కుటమాకు తెలియని విషయము. మతములన్నియు భగవానుని చేర్చుననియే మా విశ్వాసము. ఇతరమతముల వారిని నాస్తికులని దూషించుట మాకు తెలియని విషయము.

చెల్లబి రుఖిఖాన్ : మహమ్మదీయమతము ఇతరమతము

లను అణగద్రొక్కునది యనియు, ఇతరమతములను ద్వేషించునదియనియు స్థము వచ్చునట్లు ప్రసంగించుచున్నాడు ప్రభూ, ఈ నాస్తికుడు.

హుస్సేన్ నిజాంషా : (రోషముతో) ఈ నాస్తిక శిఖామణి ఎంతపనియైనను చేయగలడు. ఇత డున్నంతవరకు మాకు సుఖము, శాంతి లేదు. వీనిమదము అణచవలయును. అంతటితోగాని మాపీడ వదలదు.

చెలాబి దుమిఖాన్ : అవును ప్రభూ, మా యందఱి అభిప్రాయములు అట్లేయున్నవి. శత్రువుచేత జిక్కినప్పుడు విడువరాదు. అది నీతియుగాదు.

రామరాయలు : నిజాంషా ! రమ్ము. లేచిరమ్ము. నేను మృత్యువునకు జడియను.

(చేతులు జోడించి, నిమిలితనేత్రుడై)

“తమేవ భాంత మనుభాతి సర్వం

తస్య భాసా సర్వమిదం విభాతి.”

“ఏక మే వా ద్వితీయం బ్రహ్మ.”

అని ఉపనిషత్తుల మహావాక్య భాగములను పారాయణము చేయుచుండును.

హుస్సేన్ నిజాంషా : (రోషముతో లేచి) దేవుడు నన్నేమి చేసిన చేయనిమ్ము; పాపము రానిమ్ము; పుణ్యము రానిమ్ము. ఈ నాస్తిక శిఖామణిని, ఈ పరమశత్రువును చేతులార చంపి కసితీర్చు కొనవలసినదే.

(అనుచు ఖడ్గమెత్తి రామరాయలు శిరస్సును ఖండింప నుండును.)

ఆ వృద్ధ కంఠమునుండి “హరహర మహాదేవ, శ్రీ విరూపాక్ష మహాదేవ” అను మహానాదము భూ నభోంత రాళములు పిక్కటిల్ల విననయ్యెను.

రత్నఖచితమైన కిరీట కాంతులు వెలుగొందుచుండగా కందక, గాజువారక, వికారమునందక వృద్ధమహారాజు వీర సుందరవదనము చిరు నవ్వు లొలయగా భూమిపై పడును. వృద్ధమహారాజు వీరస్వర్ణము అలంకరించును.

సంపూర్ణము



సంస్కృతి ప్రచురణలు

10. సోవియట్ల దేశం(శశి)	0-10-0
11. నేటిచైనా (పింగళి పరశురామయ్య)	0-10-0
15. లెనిన్ (క్లారా జట్కిన్)	0- 8-0
17. హిందూ పద్ పాదుషాహి (వి. దా. సావర్కర్)	2- 8-0
19. ఇండియా స్వాతంత్ర్య సమస్య (డి. యన్. ప్రిట్)	0- 8-0
21. సుభాష్ బోస్ అంతర్దాన గాథ (ఉత్తమచండ్)	1- 8-0
22. గాంధీతో ఒకవారం (లూయీ ఫిషర్)	1- 8-0
23. నా జీవితము (గాంధీజీ)	...	1- 8-0
25. సామ్రాజ్యం (లూయీ ఫిషర్)	1- 0-0
26. మహామ్మదీయ రాజ్యాలలో జాతీయ వికాసము	1- 8-0
(కాశీపట్నం కొండయ్య)		
27. నాగరికత చరిత్ర (సి. ఇ. యమ్. జోడ్.)	1- 4-0
28. ప్రపంచ చరిత్ర (నెహ్రూ) (2)	...	2- 0-0
29. భారతీయ నాగరికత (సి. ఇ. యమ్. జోడ్)	1- 8-0
30. మన వారసత్వము (హుమయూన్ కబీర్)	1- 8-0
31. ప్రపంచ చరిత్ర (నెహ్రూ) (1) I	...	1- 4-0
32. ప్రపంచ చరిత్ర (..) (1) II	...	1- 0-0
33. ప్రపంచ చరిత్ర (..) (3)	...	2- 0-0
34. ప్రపంచ చరిత్ర (..) (4)	...	2- 0-0
35. జీవి తాదర్సం (చలం)	0- 8-0
36. విజ్ఞాన భాస్కరులు (కస్తూరి సూర్యప్రకాశరావు)	1- 0-0
37. సర్దార్ పటేల్ (టి. బదరీనారాయణ్)	1- 0-0
38. వసంతము (బద్దెపూడి రాధాకృష్ణమూర్తి)	...	1- 0-0
39. విజ్ఞాన శేఖరులు (కస్తూరి సూర్యప్రకాశరావు)	0-15-0
40. నా చిన్నప్పడు (గాంధీజీ)	1- 0-0
41. వీర స్వర్గము (ప్రతాప రామకోటయ్య)	0- 8-0
42. సోవియట్ రష్యా (నెహ్రూ)	...	1- 0-0
43. ప్రపంచ చరిత్ర (నెహ్రూ) (5)	...	2- 0-0
44. తెనుగు - ఇంగ్లీషు నిఘంటువు	...	5- 0-0

పిల్లల పుస్తకాలు

1. లక్కపిడతలు (చింతా దీక్షితులు)	1- 0-0
2. శంపాలత (త్వరలో వెలువడును.)	...	1- 0-0

ఇతరులవి

1. సుందర్ (సౌరీస్)	3- 0-0
2. ప్రతిమా నాటకం (భారతుల మార్కండేయ శర్మ)		1-10-0
3. పిచ్చ-పాటి (నార్ల)	1- 8-0
4. మాట-మంతి (నార్ల)	1- 8-0
5. ప్రజావిరోధి (విశ్వం)	2- 0-0
6. రానున్న సంక్షోభం. అనువాదం: విశ్వం.	6- 0-0
7. అన్నకెరినీనా. అనువాదం: తాపీధర్మారావు	6- 0-0

సంస్కృతి ప్రచురణలు
పిల్లల పుస్తకాలు
అపూర్వ గ్రంథములు



ప్రకాశకులు :

కల్చరల్ బుక్స్ లిమిటెడ్

31, మీరాన్ సాహెబ్ వీధి,

మంబై రోడ్డు : : మద్రాసు - 2

